

[8th November 1965]

திரு. வெ. கிருஷ்ணமூர்த்தி : மாவட்டத்திற்கு ஒரு இன்டஸ்ட்ரியல் எஸ்டேட்டாக ஆரம்பிக்கிற திட்டத்தில், தென்னாற்காடு மாவட்டத்தில் எங்கு ஆரம்பிப்பதாக அரசாங்கம் முடிவு செய்திருக்கிறது? எப்போது ஆரம்பிக்கப்படும்?

கனம் திரு. ஆர். வெங்கட்டராமன் : இந்தக் கேள்வி புவனகிரியில் தொழிற்பேட்டை ஆரம்பிக்கப்படுமா என்பதைப் பற்றியது. இல்லை என்று சொன்னேன். தனிக் கேள்வி போட்டால் பரிசீலனை செய்து சொல்ல முடியும்.

### Regional Foundry Station

\* 313 Q.—SRI V. SANKARAN : Will the Hon. the Minister for Industries be pleased to state—

(a) whether there is any proposal under consideration of the Government for the establishment of a Regional Foundry Station in the State for the testing of raw materials like metals and sand to be used for the manufacture of quality castings; and

(b) if so, the details thereof?

THE HON. SRI R. VENKATARAMAN : (a) & (b) The National Metallurgical Laboratory, Jamshedpur, a Government of India undertaking, has set up at Guindy, a Regional Foundry Station which is a research centre meant for providing technical know-how to private and public foundries and to offer testing facilities. There is no other proposal pending with Government.

திரு. வை. சங்கரன் : இதனாலே தனியார் துறை, பொதுத் துறையில் நம் மாநிலத்திற்கு கிடைக்கக்கூடிய பலன் என்ன அளவிற்கு என்று சொல்ல முடியுமா?

கனம் திரு. ஆர். வெங்கட்டராமன் : 'ரிஸெர்ச் அன்ட் டெஸ்டிங் லேபரேட்டரி' தென் பிராந்தியத்தில் கிடையாது. பெளண்டரி போர்ஜ் வைத்துக்கொண்டிருக்கிறவர்கள், உறுப்புகளை எல்லாம் சரியான அளவுக்கு 'எபிஷியன்ட்' டாக இருக்கிறதா என்று 'டெஸ்ட்' செய்து பார்க்க வசதி செய்து கொடுக்கிறோம்.

### மதுரை தொழிற்பேட்டையில் தீ விபத்து

\* 344 கேள்வி.—திரு. கரு. சீமைச்சாமி : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அண்மையில் மதுரை தொழிற்பேட்டையில் உள்ள பெட்ரோல் டாங்கியில் தீ விபத்து ஏற்பட்டு உயிர்களுக்குச் சேதம் விளைவித்தது உண்மையா?

(இ) ஆம் எனில், அதன் விவரம் என்ன?